

एक नजर में



जंगल में आग का तांडव, सैकड़ों पेड़ खाक
सीहोर, जिले में तापमान बढ़ते ही जंगलों में आग लगने की घटनाएं फिर से सामने आने लगी हैं। सोमवार देर रात जावर क्षेत्र के जंगलों में भीषण आग भड़क उठी, जिसने कुछ ही समय में विकराल रूप ले लिया। आग इतनी तेजी से फैली कि सैकड़ों कीमती पेड़ इसकी चपेट में आकर जलकर खाक हो गए। गर्मी के मौसम में तापमान बढ़ने के साथ ही आगजनी की घटनाएं भी लगातार बढ़ने लगी हैं। इसी तारतम्य में बीती रात जावर स्थित सेल फैंक्ट्री के पास जंगलों में अवाक आग की लपटें उठती दिखाई दीं। रात का समय होने के कारण दूर से ही आग का भयावह मंजर नजर आ रहा था। स्थानीय लोगों ने तत्परा दिखाते हुए तुरंत वन विभाग और जिला प्रशासन को इसकी सूचना दी। आग की तीव्रता इतनी अधिक थी कि देखते ही देखते जंगल का बड़ा हिस्सा प्रभावित हो गया।

बाबा साहब की विरासत आगे बढ़ रही भाजपा

समरसता, समानता और न्यायपूर्ण समाज के निर्माण के लिए प्रेरणास्रोत हैं डॉ. भीमराव अंबेडकर : खण्डेलवाल

भोपाल/बैतूल, 14 अप्रैल. संविधान निर्माता बाबा साहब डॉ. भीमराव अंबेडकर की जयंती पर शहर में कई आयोजन हुए. बोर्ड ऑफिस चौराहे स्थित डॉ. भीमराव अंबेडकर की प्रतिमा पर भारतीय जनता पार्टी के राष्ट्रीय सह संगठन महामंत्री शिवप्रकाश, मुख्यमंत्री डॉ. मोहन यादव ने माल्यार्पण किया. इसी के साथ भाजपा प्रदेश अध्यक्ष व विधायक हेमंत खण्डेलवाल ने बैतूल में माल्यार्पण कर बाबा साहब को नमन किया.

भाजपा के राष्ट्रीय सह संगठन महामंत्री शिवप्रकाश ने भाजपा प्रदेश कार्यालय में भी पुष्पाजलि अर्पित की. यहां मुख्यमंत्री डॉ. मोहन यादव ने कहा कि डॉ. भीमराव अंबेडकर की जयंती एक अत्यंत सुखद और प्रेरणादायक अवसर है. बाबा साहब ने महिलाओं को शिक्षा और अधिकार देकर उन्हें सशक्त बनाने की दिशा में ऐतिहासिक कार्य किए. बाबा साहब के दिखाए मार्ग पर चलकर



अंबेडकर ने आजादी को अमर बना दिया : डॉ. मोहन यादव

मुख्यमंत्री डॉ. मोहन यादव ने कहा कि बाबा साहब डॉ. भीमराव अंबेडकर ने लोकतंत्र को मजबूत आधार देने के लिए संविधान का निर्माण कर देश की आजादी को स्थायी और अमर बनाने का कार्य किया. बाबा साहब ने समाज में व्याप्त विभक्तियों और भेदभाव को दूर करने के लिए जीवन भर संघर्ष किया और सामाजिक समरसता को स्थापित करने में महत्वपूर्ण भूमिका निभाई.

उनकी विरासत को आगे बढ़ाते हुए नारी सशक्तिकरण के क्षेत्र में महत्वपूर्ण कदम उठाया जा रहा है. नारी शक्ति वंदन अधिनियम पर आने वाली 16 अप्रैल से संसद में लगातार तीन दिन तक चर्चा कर उसे पारित किया जाएगा. भाजपा प्रदेश अध्यक्ष व विधायक हेमंत

बाबा साहब की दूरदर्शी सोच ऊर्जा देती है : हेमंत खण्डेलवाल

भाजपा के प्रदेश अध्यक्ष हेमंत खण्डेलवाल ने कहा कि बाबा साहब डॉ. भीमराव अंबेडकर की दूरदर्शी सोच हर नागरिक को आगे बढ़ने, सशक्त बनने और राष्ट्र निर्माण में सक्रिय भागीदारी की ऊर्जा देती है, उनके आदर्शों पर चलकर हम एक सशक्त समतामूलक और विकसित भारत के निर्माण की दिशा में निरंतर अग्रसर हैं.

समानता, न्याय और समरसता का संदेश फैलाते हैं. बैतूल में आयोजित कार्यक्रम में विधायक डॉ. योगेश पंडाग्रे, जिला अध्यक्ष सुधाकर पंवार सहित पार्टी पदाधिकारी, जनप्रतिनिधि व कार्यकर्ता उपस्थित रहे. भाजपा प्रदेश

बोर्ड ऑफिस स्थित प्रतिमा पर माल्यार्पण के दौरान मंत्री विश्वास सारंग, कृष्णा गौर, दिलीप अहिरवार, पार्टी के प्रदेश महामंत्री राहुल कोठारी, प्रदेश मंत्री राजेन्द्र सिंह राजपूत, सांसद आलोक शर्मा, विधायक भगवानदास सबनानी, महापौर मालती राय अन्य कार्यकर्ता मौजूद थे.

वन रक्षक हरकेश हत्या का मुख्य आरोपी गिरफ्तार

सुरेना, 14 अप्रैल. मध्यप्रदेश के सुरेना जिले में बहुचर्चित वन रक्षक हरकेश गुर्जर हत्याकांड के मुख्य आरोपी ट्रेक्टर चालक विनोद कोरी को दिमनी थाना पुलिस ने गुजरात के अहमदाबाद शहर से गिरफ्तार कर लिया है.

पुलिस अधीक्षक समीर सौरभ ने आरोपी की गिरफ्तारी पर 10 हजार रुपए का इनाम घोषित किया था. पुलिस सूत्रों के अनुसार इससे पहले हत्या में शामिल ट्रेक्टर के मालिक तथा भारतीय जनता पार्टी से जुड़े सोनू चौहान और पवन तोमर को पुलिस गिरफ्तार कर चुकी है.

पुलिस के अनुसार गत 8 अप्रैल को वन रक्षक हरकेश गुर्जर दिमनी थाना क्षेत्र के ग्राम रानपुर तिराहे पर वन विभाग की टीम के साथ अवैध रेत से भरी ट्रेक्टर-ट्रॉली को रोकने का प्रयास कर रहे थे. इसी दौरान ट्रेक्टर चालक विनोद कोरी ने उन्हें कुचल दिया, जिससे उनकी मौके पर ही मौत हो गई. घटना के बाद पुलिस ने मुख्य आरोपी विनोद कोरी सहित ट्रेक्टर मालिक सोनू चौहान और पवन तोमर के खिलाफ हत्या का मामला दर्ज किया था. जहां अन्य आरोपियों को पूर्व में गिरफ्तार कर लिया गया था, वहीं विनोद कोरी घटना के बाद से फरार चल रहा था.

पुलिस अधीक्षक द्वारा उसकी गिरफ्तारी पर इनाम घोषित किए जाने के बाद पुलिस टीम ने कार्रवाई करते हुए उसे अहमदाबाद से गिरफ्तार किया. अतिरिक्त पुलिस अधीक्षक सुरेंद्र प्रताप सिंह डावर ने बताया कि आरोपी से पूछताछ की जा रही है, जिसमें यह जानकारी जुटाई जा रही है कि फरारी के दौरान वह किन-किन स्थानों पर रहा और उसे किसने संरक्षण दिया.



साथ अवैध रेत से भरी ट्रेक्टर-ट्रॉली को रोकने का प्रयास कर रहे थे. इसी दौरान ट्रेक्टर चालक विनोद कोरी ने उन्हें कुचल दिया, जिससे उनकी मौके पर ही मौत हो गई. घटना के बाद पुलिस ने मुख्य आरोपी विनोद कोरी सहित ट्रेक्टर मालिक सोनू चौहान और पवन तोमर के खिलाफ हत्या का मामला दर्ज किया था. जहां अन्य आरोपियों को पूर्व में गिरफ्तार कर लिया गया था, वहीं विनोद कोरी घटना के बाद से फरार चल रहा था.

अंबेडकर जयंती रैली में विवाद

- पत्थरबाजी और मारपीट में 14 लोग घायल
- घर में पत्थरबाजी, 7 वाहनों में तोड़फोड़

सीधी, 14 अप्रैल. जिले के अमिलिया कस्बे में मंगलवार दोपहर डॉ. भीमराव अंबेडकर जयंती की रैली के दौरान दो पक्षों में हिंसक झड़प हो गई. विवाद में 14 लोगों के घायल होने पर प्राथमिक स्वास्थ्य केंद्र अमिलिया पहुंचाया गया. यहां प्राथमिक उपचार के बाद घायलों को जिला अस्पताल रेफर कर दिया गया. दो को ज्यादा चोटें आई हैं. रास्ते में खड़ी बोलेरो हटाने की बात पर शुरू हुआ विवाद इतना बढ़ा कि नकाबपोशों ने एक घर में



घुसकर हमला कर दिया. घटना में एक ही परिवार के चार लोग घायल हुए हैं जिसके बाद सुरक्षा की दृष्टि से बाजार बंद करा दिया गया. विवाद थमने की बजाय बढ़ता गया और घायलों की संख्या भी बढ़ती गई. भीम आर्मी के कार्यकर्ताओं ने अमिलिया थाना में भी धावा बोला. यहां थाना प्रभारी एवं विवेचकों के कक्ष में भी पत्थरबाजी से कुछ पुलिस कर्मी भी चोटिल हो गए. उपद्रव में दो चार पहिया एवं पांच

बस पलटने से बच्ची की मौत आधा दर्जन यात्री घायल

भिंड, 14 अप्रैल. जिले के गोहद क्षेत्र अंतर्गत चंदोखर गांव के पास एक तेज रफ्तार यात्री बस पलटने से दर्दनाक हादसा हो गया. हादसे में 10 वर्षीय बालिका की मौत हो गई, जबकि करीब आधा दर्जन यात्री घायल हो गए. सभी घायलों को तत्काल स्थानीय अस्पताल में भर्ती कराया गया है, जहां उनका उपचार जारी है. बस क्रमांक एमपी06पी0493 सुरेना से गोहद चौराहा होते हुए भिंड की ओर आ रही थी. यात्रियों के मुताबिक बस चालक वाहन को तेज गति और लापरवाही से चला रहा था. यात्रियों द्वारा कई बार बस को धीरे चलाने की समझाइश दी गई, लेकिन चालक ने उनकी बात

अनुसूनी कर दी. इसी दौरान चंदोखर गांव के पास मंदिर के समीप बस अनियंत्रित होकर पलट गई. फरियादी धीरज शिवहरे (25) निवासी गौतम नगर, गोहद चौराहा ने थाना पहुंचकर रिपोर्ट दर्ज कराई. उन्होंने बताया कि हादसे के वक्त उनकी भाभी पूनम, 10 वर्षीय बच्ची शिवन्या और सिद्धार्थ बस में सवार थे. घटना की सूचना मिलने पर वह अपने भाई महेंद्र शिवहरे के साथ मौके पर पहुंचे, जहां बस खेत में पलटी हुई मिली और पुलिस मौके पर मौजूद थी. घटना में गंभीर रूप से घायल बच्ची शिवन्या को पुलिस द्वारा गोहद अस्पताल पहुंचाया गया, जहां डॉक्टरों ने उसे मृत घोषित कर दिया.

उमा का संदेश : 'एक रहोगे तो बचोगे'

यूजीसी मुद्दे पर और मंथन जरूरी

मथुरा, 14 अप्रैल. उमा भारती ने समाज में एकता और सद्भाव बनाए रखने का संदेश देते हुए कहा कि 'एक रहोगे तो बचोगे'. उन्होंने लोगों से अपील की कि किसी भी स्थिति में समाज को विभाजित होने से बचाया जाना चाहिए. उन्होंने कहा कि यदि कोई समाज को बांटने की कोशिश करता है, तो उसे रोकना प्रत्येक नागरिक और खासकर भाजपा कार्यकर्ताओं की जिम्मेदारी है. यूजीसी से जुड़े हालिया घटनाक्रमों पर प्रतिक्रिया देते हुए उमा भारती ने कहा कि सरकार ने इस विषय पर सोच-समझकर निर्णय लिया होगा, लेकिन भविष्य

पूर्व सीएम के लिए 6 मिनट रोकें

दतिया. झांसी रेलवे स्टेशन पर उस समय विचित्र स्थिति बन गई जब मध्य प्रदेश की पूर्व मुख्यमंत्री उमा भारती के लिए पंजाब मेल ट्रेन को रोकना पड़ा. बताया जा रहा है कि वे दिल्ली जाने के लिए स्टेशन पहुंची थीं, लेकिन निर्धारित समय पर ट्रेन छूट जाने के कारण वे उसमें सवार नहीं हो सकीं. इसके बाद चैन पुलिंग के जरिए ट्रेन को लगभग 6 मिनट तक झांसी स्टेशन पर रोकना पड़ा. इस वजह से ट्रेन का संचालन प्रभावित हुआ. इसके अलावा, उन्होंने वृंदावन में यमुना नदी में हुए हालिया हादसे पर गुमना दुख जताया.

बुजुर्ग दंपति को मिली बेटे के कर्ज की सजा

40 लाख रुपए की वसूली के लिए धमकाया

63 वर्षीय दंपति को बदमाशों ने बंधक बनाया

नव भारत न्यूज इंदौर, 14 अप्रैल. बेटे की करोड़ों की लेनदारी का खामियाजा बुजुर्ग माता पिता को भुगतान पड़ा। हीरा नगर क्षेत्र में तीन बदमाशों ने 63 वर्षीय दंपति को घर में बंधक बनाकर रातभर निगरानी की और जान से मारने की धमकी दी. पुलिस ने तुरंत कार्रवाई करते हुए तीनों आरोपियों को हिरासत में ले लिया.

थाना प्रभारी सुशील पटेल ने बताया कि मारुति नगर निवासी रमेश जोशी, जो रिटायर्ड कर्मचारी हैं और वर्तमान में सिक्योरिटी गार्ड का काम करते हैं, उनके बेटे अंकित जोशी पर करोड़ों रुपए की देनदारी है. अंकित पिछले 20 दिनों से लापता है. रविवार को अभिषेक, अंकित और गुलशन नाम के तीन युवक 40 लाख रुपए की वसूली के लिए जोशी के घर पहुंचे और बुजुर्ग दंपति को बंधक बना लिया था. आरोपियों ने दोनों के मोबाइल बंद कर दिए और धमकी दी कि यदि अंकित नहीं मिला तो उन्हें जबरन बिहार ले जाया जाएगा. तीनों बदमाश रातभर घर में डेरा डालकर बैठे रहे और दंपति पर नजर रखते रहे. सोमवार सुबह रमेश जोशी ने ड्यूटी पर जाने की अनुमति मांगी. आरोपियों ने गुलशन को साथ भेजते हुए इजाजत दी.

सुनवाई का अवसर नहीं देना अधिकारों का हनन

एफआईआर दर्ज होने पर बर्खास्त किये संविदा कर्मचारी को हाईकोर्ट से राहत

जबलपुर, 14 अप्रैल. हाईकोर्ट ने अपने अहम फैसले में कहा है कि सुनवाई का अवसर दिये बिना बर्खास्त किया जाना मौलिक अधिकारों का हनन है. हाईकोर्ट जस्टिस विशाल धगत की एकलपीठ ने एफआईआर दर्ज होने तथा 48 घंटों से अधिक निरूद्ध रहने के कारण संविदा कर्मचारी को नौकरी के हटाये जाने के आदेश को निरस्त कर दिया है. गोपाल सिंह की तरफ से दायर की गयी याचिका में कहा गया था कि उसकी नियुक्ति संविदा कर्मचारी के रूप में ग्राम कुंडियानातु में ग्राम रोजगार सहायक पद पर साल दिसम्बर 2012 को हुई थी. उसके खिलाफ एक अपराधिक प्रकरण दर्ज होने के कारण सीईओ जनपद पंचायत आया तो उसे सेवा से बर्खास्त कर दिया. जिसके खिलाफ उसने कलेक्टर के समक्ष अपील दायर की थी. कलेक्टर ने अपने आदेश में माना कि एमपी राज्य रोजगार गारंटी परिषद द्वारा जारी निर्देशों के कर्ताज 16(1) में, यह साफ तौर पर लिखा है कि अगर किसी कर्मचारी के खिलाफ नामजद दर्ज होने पर उसे 48 घंटे से ज्यादा जेल

में रखा जाता है, तो संविदा सेवा को समाप्त किया जाएगा. याचिकाकर्ता को न्यायालय ने अपराधिक प्रकरण में दोषमुक्त कर दिया था. उसने संभागायुक्त के समक्ष आवेदन दायर किया था. संभागायुक्त ने उसके आवेदन को इस आधार पर निरस्त कर दिया कि याचिकाकर्ता को गिरफ्तारी का डर था, इसलिए वह ग्राम पंचायत को बताए बिना गैरहाजिर रहा.

रिटायर्ड वैज्ञानिक को करो दस लाख का भुगतान के निर्देश मप हाईकोर्ट ने जवाहरलाल नेहरू कृषि विश्वविद्यालय को निर्देश दिए हैं कि सेवानिवृत्त वरिष्ठ वैज्ञानिक को आदेश के अनुसार डीसीआरजी (डेथ कम रिटायरमेंट ग्रेजुटी) की 10 लाख रुपए की राशि का भुगतान करें. जस्टिस विशाल धगत की एकलपीठ ने यह भी पूछा है कि डीसीआरजी की बढी हुई राशि क्यों नहीं दी जा रही है. इस मामले में विश्वविद्यालय के कुलपति, कुलसचिव और कंट्रोलर ऑफ एकाउंट्स को नोटिस जारी कर जवाब पेश करने के निर्देश दिये हैं.

रेंजर और क्लर्क 50 हजार रुपए की रिश्त लेते पकड़ाए

सागर 14 अप्रैल. लोकायुक्त पुलिस संभागा सागर के द्वारा वन परिक्षेत्र अधिकारी और एक कर्मचारी को 50 हजार रुपए की रिश्त लेते रहे हाथ पकड़ा गया है.

शक्ति मंदिर के पास, मकरोनिया आवेदक एवं उसके रिश्तेदारों के जमीन पर लगे वृक्ष को कटाई उपरांत डिपो सिरोंजा हेतु ले जाने के लिए सत्यापन उपरांत टीपी की आवश्यकता थी. वन परिक्षेत्र अधिकारी विकास सेठ एवं कार्यालय में पदस्थ क्लर्क जयप्रकाश तिवारी द्वारा आवेदक



की कटी हुई वन उपज का सत्यापन कर टीपी जारी करने के एवज में एक लाख रुपए रिश्त की

सवा करोड़ की धोखाधड़ी के आरोपी पकड़ाए

सीहोर. जिले के रेहटी थाना क्षेत्र के अनाज व्यापारी से गुजरात के ब्रोकर बनकर मिले दो युवकों ने मक्का खरीदा और बकायदा उसका भुगतान किया. इस दौरान कई बार वह व्यापारी से मकें से लदे ट्रक मंगावते रहे और भुगतान करते रहे. इस दौरान उन्होंने इतना विश्वास जमा लिया कि व्यापारी बेहिक माल भेजता रहा. इसके बाद दोनों तथाकथित ब्रोकर ने लगभग 18 ट्रक मक्का बुलवाया और भुगतान नहीं किया. जब व्यापारी को सवा करोड़ रुपए का भुगतान नहीं मिला तो पुलिस की शरण ली. पुलिस दो आरोपियों को गिरफ्तार कर लाई है. प्राप्त जानकारी अनुसार रेहटी के अनाज व्यापारी पंकेज चंद्रवंशी से कुछ दिन पूर्व दो लोग गुजरात के ब्रोकर बनकर मिले थे.



एक सूत्र में पिरोक र कोविड के समय स्थिति संभाली : डॉ. हर्षवर्धन

- चिकित्सा प्रकोष्ठ के कार्यक्रम में डॉ. हर्ष वर्धन का मार्गदर्शन
- चिकित्सकों को दी जीवन पद्धति व सेवा की सीख

इंदौर, 14 अप्रैल. भारतीय जनता पार्टी चिकित्सा प्रकोष्ठ द्वारा आयोजित श्रेष्ठ कार्यक्रम में भारत सरकार के पूर्व केंद्रीय स्वास्थ्य एवं विज्ञान प्रौद्योगिकी मंत्री डॉ. हर्ष वर्धन मुख्य अतिथि के रूप में शामिल हुए. कार्यक्रम में डॉ. हर्ष वर्धन ने अपने संबोधन में अपने अनुभव साझा करते हुए कोविड-19 महामारी के दौरान पूरे देश को एक सूत्र में पिरोक र प्रभावी ढंग से मुकाबला करने के प्रयासों का

उल्लेख किया. उन्होंने चिकित्सकों से सेवा भाव, अनुशासन और समाज के प्रति जिम्मेदारी निभाने का आह्वान किया. कार्यक्रम की शुरुआत चिकित्सा प्रकोष्ठ के पूर्व प्रांतीय संयोजक डॉ. रवि वर्मा एवं वर्तमान सह संयोजक डॉ. अपूर्व श्रीवास्तव द्वारा स्वागत उद्घोषण के साथ हुई. इस अवसर पर उपस्थित वरिष्ठ पदाधिकारियों ने भी अपने विचार व्यक्त किए, जिनमें डॉ. अनिल गर्ग, डॉ. प्रमोद नीमा, डॉ. आर.एन. मिश्रा, डॉ. अविनाश पटवारी, डॉ. राकेश शिन्हा, डॉ. अशोक ठाकुर, डॉ. गोपाल गोयल एवं वरिष्ठतम साथी डॉ. महेश गुप्ता प्रमुख रूप से शामिल रहे.

हादसा पीथमपुर रामकी एनवायरो प्लांट में जोरदार विस्फोट, बाल बाल बचे लोग

प्लांट में हुए ट्रिपल ब्लास्ट से गांवों में फैली दहशत

नव भारत न्यूज इंदौर, 14 अप्रैल. पीथमपुर रामकी एनवायरो प्लांट में मंगलवार को हुए ट्रिपल ब्लास्ट से औद्योगिक क्षेत्र में हड़कंप मच गया जिससे आसपास के गांवों में दहशत फैल गई. तेज धमाकों से लोग घरों से बाहर निकल आए, जबकि गनीमत रही कि बड़ा हादसा टल गया और जनहानि नहीं हुई. घटना के बाद प्लांट की सुरक्षा व्यवस्था और बलवत्त खड़े हो गईं, वहीं पुलिस और तकनीकी टीम विस्फोट के कारणों की जांच में जुटी है. प्राप्त जानकारी के अनुसार



पीथमपुर औद्योगिक क्षेत्र सेक्टर 2 स्थित रामकी एनवायरो कंपनी में मंगलवार को हुए लगातार तीन जोरदार धमाकों से पूरा इलाका दहल उठा. विस्फोट इतने तेज थे कि करीब एक किलोमीटर दूर तक आवाज सुनाई दी और आसपास के गांवों में कंपन महसूस हुआ. घटना में किसी

जनहानि की खबर नहीं है, हालांकि हादसे ने औद्योगिक सुरक्षा पर सवाल खड़े कर दिए हैं. धमाकों के बाद नजदीकी तारपुरा और बजरंगपुरा गांवों में दहशत का माहौल बन गया. ग्रामीणों ने पुलिस को बताया कि झटकों की तीव्रता इतनी थी कि घरों में रखे बर्तन और टीवी तक नीचे गिर गए.

इनका कहना है

सीएसपी रवि सोनेर के मुताबिक, फिलहाल किसी के घायल होने की सूचना नहीं है और स्थिति नियंत्रण में है. थाना प्रभारी ओमप्रकाश अहीर ने बताया कि पुलिस बल ने मौके पर पहुंचकर स्थिति का जायजा लिया है और मामले की जांच शुरू कर दी गई है. कंपनी प्रबंधन ने भी किसी प्रकार की जनहानि से इनकार किया है, लेकिन घटना के कारणों को लेकर अभी स्थिति स्पष्ट नहीं हो पाई है.

तेज रफ्तार ट्राले ने राहगीर को कुचला, हुई मौत

अशोकनगर. देहात थाना अंतर्गत कोलुआ रोड़ पर एक तेज रफ्तार ट्राला ने सड़क पर चल रहे राहगीर को कुचल दिया, जिससे उसकी मौके पर ही मौत हो गई। घटना के बाद बड़ी संख्या में लोग एकत्रित हो गए और उन्होंने ट्राला को रोक लिया, तो वहीं जिस ट्राला से यह हादसा हुआ, उसमें नल जल योजना के पाईप रखे हुए थे, दरअसल मंगलवार की सुबह प्रतिदिन की तरह यादव कालोनी निवासी रामबाबू पुत्र सुजान सिंह यादव कैंप देने के लिए कोलुआ रोड़ पर पहुंचा, जहां एक ओर अपनी बाईक रखकर दूसरी तरफ की दुकानों पर कैंप रखने के लिए गया था, इसी बीच सामने से आ रहे तेज रफ्तार ट्राला ने उसको रौंद दिया, जिससे उसकी मौत हो गई.

सम्राट को चुनकर दिया बड़ा राजनीतिक संदेश

प्रवेश कुमार मिश्र नई दिल्ली, 14 अप्रैल. बिहार की राजनीति में एक नए युग का सूत्रपात करते हुए भाजपाई रणनीतिकारों ने सम्राट चौधरी के हाथ बिहार की कमान सौंपकर न सिर्फ जातिगत समीकरणों को साधने का प्रयास किया है बल्कि बिहार की राजनीति में आक्रामक व अपेक्षाकृत युवा नेतृत्व को आगे बढ़ाते हुए प्रतिद्वंद्वियों के सामने बड़ी चुनौती खड़ी की है. जानकार मान रहे हैं कि भाजपा ने मुख्यमंत्री के रूप में सम्राट चौधरी को चुनकर एक बड़ा राजनीतिक संदेश दिया है. यह निर्णय केवल नेतृत्व परिवर्तन नहीं, बल्कि राज्य के सामाजिक और राजनीतिक समीकरणों को साधने

की एक सोची-समझी रणनीति का हिस्सा है. भाजपा ने सम्राट चौधरी के माध्यम से बिहार के प्रभावशाली कुशवाहा समुदाय (ओबीसी) को साधने का प्रयास किया है. उल्लेखनीय है कि पारंपरिक रूप से 'लव-कुश' (कुर्मी-कोइरी) समीकरण नीतीश कुमार का आधार रहा है. सम्राट चौधरी को आगे कर भाजपा ने जहां इस वर्ग में नीतीश कुमार का विकल्प पेश किया है वहीं दूसरी ओर यादव राजनीति को भी चुनौती दी है. 2022 की जातिगत जंगनायक के बाद, बिहार में पिछड़ों और अति पिछड़ों की 60% से अधिक आबादी को देखते हुए, भाजपा ने एक पिछड़े चेहरे को कमान सौंपकर अपनी 'ओबीसी-केंद्रित' राजनीति को मजबूत किया है. इसके अलावा सम्राट चौधरी की

आक्रामकता वाली छवि ने भी उन्हें अपने अन्य प्रतिद्वंद्वियों से अलग किया है. उपमुख्यमंत्री और गृह मंत्री के रूप में सम्राट के कार्यकाल को 'यूपी के योगी मॉडल' से जोड़कर देखा गया है. इसका फायदा सम्राट चौधरी को मिला है. बता रहे हैं कि राजद के तेजस्वी यादव जैसे युवा नेताओं के सामने भाजपा को एक ऐसे चेहरे की जरूरत थी जो न केवल प्रशासनिक अनुभव रखता हो, बल्कि चुनावी रैलियों में भी इतनी ही आक्रामकता दिखा सके. इनकी ही नहीं सम्राट चौधरी मूलरूप से राजद की राजनीतिक पृष्ठभूमि से आते हैं इसलिए उन्हें राजद की कमजोरी और मजबूती को पूरी समझ है जो भविष्य में राजद को चुनौती देने में मददगार साबित हो सकती है.